



கலைஞர்
100
1924 - 2023

மூரசொலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 144 - திருவள்ளூர் ஆண்டு 2054 - மார்ச்சு 18 - புதன்கிழமை 03 ஜனவரி 2024 - கோவை ★★ 16 பக்கங்கள் Established: 10.8.1942 - Volume: 82 - Issue 144: Thiruvallur Year - 2054 - Margazhi 18 - Wednesday 03 January 2024 - Kovai ★★ 16 Pages ₹5.00

மகாகவி பாரதியின் வாழ்க்கை வரலாற்றை 'கவிராஜன் கதை' என எழுதியதைப் போல் - கவிப் பேரரசு வைரமுத்து

தலைவர் கலைஞரின் வரலாற்றை கவிதையாகத் தர வேண்டும்!

‘மகா கவிதை’ நூலை வெளியிட்டு - முதல்வர் மு.க.ஸ்டாலின் அன்பு வேண்டுகோள்!



முதலமைச்சர் மு.க.ஸ்டாலின் அவர்கள் நேற்று முன்தினம் (01.01.2024) சென்னை, காமராசர் அரங்கில் நடைபெற்ற கவிப்பேரரசு வைரமுத்துவின் 'மகா கவிதை' நூல் வெளியீட்டு விழாவில் உரையாற்றினார். இந்திகழ்ச்சியில் அமைச்சர் பெருமக்கள், ஒன்றிய முன்னாள் அமைச்சரும், நாடாளுமன்ற உறுப்பினருமான ப.சிதம்பரம், தமிழ்நாடு அறிவியல் தொழில்நுட்ப மன்றத்தின் துணைத் தலைவர் விஞ்ஞானி அண்ணாதுரை, மக்கள் நீதி மய்யத்தின் தலைவர் கலைஞரணி கமல்ஹாசன், நாடாளுமன்ற, சட்டமன்ற உறுப்பினர்கள் ஆகியோர் கலந்து கொண்டனர்.

சென்னை, ஜன. 3- மகாகவி பாரதியின் வாழ்க்கை வரலாற்றை 'கவிராஜன் கதை' என எழுதியதைப் போல் - கவிப் பேரரசு வைரமுத்து தலைவர் கலைஞரின் வரலாற்றை கவிதையாகத் தர வேண்டும் என்று 'மகா கவிதை' நூலை வெளியிட்டு முதல்வர் மு.க.ஸ்டாலின் அவர்கள் கவிப்பேரரசு வைரமுத்து அவர்களுக்கு அன்பு வேண்டுகோள் விடுத்துள்ளார்.

முதலமைச்சர் மு.க.ஸ்டாலின் அவர்கள் நேற்று முன்தினம் (1.1.2024) சென்னை, காமராசர் அரங்கில் நடைபெற்ற கவிப்பேரரசு வைரமுத்துவின் 'மகா கவிதை' நூல் வெளியீட்டு விழாவில் ஆற்றிய உரை வருமாறு:-

உரையை தொடங்குவதற்கு முன்பு கவிப்பேரரசுக்கு நான் சொல்ல விரும்புவது, நான் கவிஞனும்ல்ல! கவிதை விமர்சனமும் அல்ல! கவிஞராகவும், கலை விமர்சகராகவும் இருந்து கோலோச்சிய தலைவர் கலைஞர் அவர்கள் மட்டும் இன்று

இருந்திருந்தால்... 'மகா கவிதை' தீட்டிய கவிப்பேரரசு வைரமுத்து அவர்களை உச்சிமுகர்ந்து பாராட்டி இருப்பார்.

கலைஞரின் பாராட்டு மழையில் நனைந்தவர் கவிப்பேரரசு!

பொதுவாக ஒரு கவிஞர், இன்னொரு கவிஞரைப் பாராட்ட மாட்டார். அப்படியே பாராட்டினாலும், கொஞ்சம் குறை சொல்லித்தான் பாராட்டுவார்கள். ஆனால், தலைவர் கலைஞரைப் பொறுத்தவரை, அமுகிய தமிழாக இருந்தால், தன்னை அசத்திய தமிழாக இருக்குமானால், உள்ளிருந்து பாராட்டுவார், மிச்சம் வைக்காமல் பாராட்டுவார்! அப்படி கலைஞரின் பாராட்டு மழையில் நனைந்தவர்தான் நமது கவிப்பேரரசு அவர்கள்! இந்த 'கவிப்பேரரசு' என்ற பட்டமே தமிழினத் தலைவர் கலைஞர் அவர்கள் வழங்கியதுதான்!

முதன்முதலாக, 1989-ஆம் ஆண்டு 'எல்லா நதியிலும் என் ஓடம்' என்ற புத்தகத்தை தலைவர் கலைஞர்

அவர்களை வைத்து வெளியிட்டார் நம்முடைய வைரமுத்து அவர்கள். 'எல்லா நதியிலும் என் ஓடம்' என்று அவர் சொல்லிக் கொண்டாலும், அது எப்போதும் வந்து சேரும் கடலாக கலைஞர் அவர்கள்தான் இருந்தார்! இதுதான் வைரமுத்து அவர்களுக்கு இருக்கும் சிறப்பும் பெருமையும்!

வைரமுத்துவின் 15 நூல்களை வெளியிட்டவர் கலைஞர்!

வைரமுத்து அவர்கள் எழுதிய 15 நூல்களை வெளியிட்ட கைகள் கலைஞர் அவர்களுடைய கைகள். இது அவர்கள் இருவருக்கும் இருந்த நட்புக்குப் பெருமை!

பாசமிகு கவிப்பேரரசு அவர்களே... இந்த நேரத்தில் உங்களிடம் ஓர் அன்பான ஒரு வேண்டுகோளை வைக்க நினைக்கிறேன். மகாகவி பாரதியின் வாழ்க்கை வரலாற்றை 'கவிராஜன் கதை' என்ற தலைப்பில்

தொடர்ச்சி 3 ஆம் பக்கம்

திருச்சியில் விழாக்கோலம்

பன்னாட்டு விமான நிலையத்தில் புதிய முனையம்!

முதல்வர் மு.க.ஸ்டாலின் முன்னிலையில் பிரதமர் திறந்து வைத்தார்!

திருச்சி, ஜன. 3- திருச்சி பன்னாட்டு விமான நிலையத்தில் புதிய முனையத்தை பிரதமர் மோடி அவர்கள் நேற்று (ஜன.2) திறந்து வைத்து உரை நிகழ்த்தினார். இவ்விழாவில் முதல்வர் மு.க.ஸ்டாலின் அவர்கள் பங்கேற்று சிறப்பித்தார்.

திருச்சி சர்வதேச விமான நிலையத்தை தரம் உயர்த்தி புதிய விமான நிலைய முனையம் கட்ட இந்திய விமான நிலைய ஆணைய குமும் ரூ.951 கோடி ஒதுக்கீடு செய்தது. இதனை தொடர்ந்து கடந்த 2019-ஆம் ஆண்டு முதல் கட்டுமானப் பணிகள் தொடங்கின. இந்த நிலையில் கூடுதலாக ரூ.249 கோடி செலவு செய்து கட்டுமானப் பணிகள் ரூ.1200 கோடியில் நிறைவு பெற்றுள்ளது.



இந்த புதிய முனையம் 60,723 சதுர மீட்டர் பரப்பளவில் 2 அடுக்குகளைக் கொண்டதாக அமைக்கப்பட்டுள்ளது. இதில் ஒரே நேரத்தில் 4000 சர்வதேச பயணிகள், 1500 உள்நாட்டுப் பயணிகள் கையாள் முடியும். இந்திய கலாச்சாரம், பாரம்பரியத்தை உணர்த்தும் கலை நயத்துடன் பிரமாண்டமாக கட்டப்பட்டுள்ள புதிய முனையம்



திறப்பு விழா நேற்று (2-ஆம் தேதி) நடைபெற்றது. இதில் பிரதமர் மோடி அவர்கள் கலந்துகொண்டு புதிய முனையத்தை திறந்து வைத்ததுடன், பல்வேறு புதிய திட்டங்களுக்கு அடிக்கல் நாட்டி, முடிவுற்ற திட்டங்களை தொடங்கி வைத்தார்.

இந்த விழாவில் முதல்வர் மு.க.ஸ்டாலின் அவர்களும் முக்கியப் பிரமுகர்கள் பலரும் கலந்து கொண்டனர்.

மேலும் திருச்சி பாரதிதாசன் பல்கலைக்கழக பட்டமளிப்பு விழாவும் நேற்றைய தினம் நடைபெற்றது. இந்த விழாவிலும் பிரதமர் மோடி அவர்கள் கலந்துகொண்டு மாணவ, மாணவிகளுக்கு பட்டங்களை வழங்கி சிறப்புரையாற்றினார். இதைத் தொடர்ந்து திருச்சி சர்வதேச விமான நிலையத்துக்குச் சென்ற பிரதமர் மோடி அவர்கள் அங்கு நடைபெற்ற விழாவில் ரூ.1200 கோடி மதிப்பில் கட்டப்பட்டுள்ள புதிய முனையத்தை திறந்து வைத்து பார்வையிட்டார். அப்போது புதிய திட்டங்களுக்கு அடிக்கல் நாட்டி, முடிவுற்ற திட்டங்களை திறந்து வைத்தார்.

வெற்றிகரமாக விண்ணில் நிலைநிறுத்தப்பட்டது! 2024-ன் முதல் செயற்கைக்கோள் 'எக்ஸ்போசாட்'!

இஸ்ரோ தலைவர் சோம்நாத் பேட்டி!

ஸ்ரீஹரிகோட்டா, ஜன. 3- புத்தாண்டு தினமான நேற்று முன்தினம் (ஜனவரி 1) இஸ்ரோவின் எக்ஸ்போசாட் செயற்கைக்கோள் பி.எஸ்.எல்.வி. சி58 ராக்கெட் மூலம் காலை 9.10 மணிக்கு விண்ணில் செலுத்தப்பட்டு வெற்றிகரமாக அதன் சுற்றுலாப் பாதையில் நிலைநிறுத்தப்பட்டது.

இதனை அறிவித்த இஸ்ரோ தலைவர் சோம்நாத், "புத்தாண்டு தொடங்கியது. எக்ஸ்போசாட் வெற்றிகரமாக விண்ணில் நிரூபிக்கப்பட்ட சுற்றுலாப் பாதையில் நிலை நிறுத்தப்பட்டது என்று தெரிவித்தார். இதன் மூலம் உலகிலேயே அமெரிக்காவுக்கு அடுத்தபடியாக கருத்துணைகள், நியூசுரான் பற்றி ஆராய பிரதேச செயற்கைக்கோளை கொண்ட 2வது நாடு என்ற தகுதியை இந்தியா பெற்றுள்ளது.

விண்வெளியில் உள்ள புற ஊதாக்கதிர்கள், அங்கு பறவும் எக்ஸ்ட்ரே கதிர்கள் இயக்கம் மற்றும் நட்சத்திரங்களின் செயல்பாட்டை ஆய்வு செய்வதற்காக இந்திய விண்வெளி ஆய்வு நிறுவனம் (இஸ்ரோ)

சார்பில் அனல்ரோசாட் செயற்கைக்கோள் 2015ம் ஆண்டில் அனுப்பப்பட்டது.

இந்நிலையில், கருத்துணை, நியூசுரான் நட்சத்திரங்கள் போன்ற வானியல் நிகழ்வுகளை இன்னும் ஆழமாகப் புரிந்து கொள்வதற்காக எக்ஸ்போசாட் (XPoSatXray Polarimeter Satellite) எனும் அதிநவீன செயற்கைக்கோளை இஸ்ரோ வடிவமைத்தது. எக்ஸ்போசாட் 469 கிலோ எடை கொண்டது. இதன் ஆயுட்காலம் 5 ஆண்டுகளாகும். இது பூமியில் இருந்து சுமார் 650 கி.மீ உயரத்தில் நிலைநிறுத்தப்பட்டு ஆய்வுகள் செய்யப்பட உள்ளன. இதற்காக எக்ஸ்பெக்ட் (எக்ஸ்ட்ரே ஸ்பெக்ட்ரோ கிராடி), போலிக்ஸ் (எக்ஸ்ட்ரே போலிக்ஸ் மீட்டர்) ஆகிய 2 சாதனங்கள் பொருத்தப்பட்டுள்ளன.

ராக்கெட் ஏவதலுக்கான 25 மணி நேர கவுண்டவுன் 30.12.2023 அன்று காலை 8.10 மணிக்கு தொடங்கியது. தொடர்ந்து ராக்கெட்டில் எரிவாயு நிரப்பதில் உட்பட இறுதிகட்ட பணிகள் தீவிரமாக மேற்கொள்ளப்பட்டன.

தொடர்ந்து இந்த செயற்கைக்கோள் பி.எஸ்.எல்.வி. சி58 ராக்கெட் மூலம் ஸ்ரீஹரிகோட்டாவில் உள்ள ஏவதளத்தில் இருந்து புத்தாண்டு தினமான நேற்று முன்தினம் (ஜனவரி 1) காலை 9.10 மணிக்கு விண்ணில் செலுத்தப்பட்டது. ஒவ்வொரு படிநிலையாக ராக்கெட்டை விண்ணில் நிலைநிறுத்தும் பணிகள் மேற்கொள்ளப்பட்டு அது வெற்றிகரமாக நிறைவேற்றப்பட்டது.

பல்வேறு அம்சங்களை ஆராயும்!

இவை விண்வெளியில் பறவும் எக்ஸ்கதிர்களின் துருவ முனைப்பு அளவு மற்றும் கோணத்தை அளவிடும், நியூசுரான் நட்சத்திரத்தில் இருந்து வெளிப்படும் கதிர்வீச்சு, கருத்துணை வாயுக்களின் நெபுலா உட்பட பல்வேறு அம்சங்களை ஆராயும்.

மேலும், ஒரே நேரத்தில் எக்ஸ்கதிர் மூலங்களின் நிறமாலை மற்றும் துருவப்படுத்தல் செயல்பாடுகளையும் ஆய்வு செய்ய முடியும். இந்த தரவுகள், பிரபஞ்சத்தின் செயல்பாடு தொடர்பான பல்வேறு கேள்விகளுக்கு விடையளிக்கும் என இஸ்ரோ விஞ்ஞானிகள் தெரிவித்தனர்.

வெள்ளம் பாதித்த மாவட்டங்களுக்கு ரூ. 1000 கோடி நிவாரண உதவி பாராட்டுக்குரியது!

முதல்வர் அறிவிப்புக்கு மார்க்சிஸ்ட் கம்யூனிஸ்ட் வரவேற்பு!

சென்னை, ஜன. 3- கனமழை வெள்ளத்தால் பாதிக்கப்பட்ட மாவட்டங்களுக்கு தமிழக அரசின் நிதியிலிருந்து ரூ.1000 கோடி நிவாரண உதவி ஒதுக்கியதற்கு மார்க்சிஸ்ட் கம்யூனிஸ்ட் கட்சி வரவேற்பு தெரிவித்துள்ளது.

இதுகுறித்து கே.பாலகிருஷ்ணன் வெளியிட்டுள்ள அறிக்கை வருமாறு: வரலாறு காணாத மழை வெள்ளத்தால் பாதிக்கப்பட்ட சென்னை, திருவள்ளூர், செங்கல்பட்டு, காஞ்சிபுரம், தூத்துக்குடி, திருநெல்வேலி, தென்காசி, கன்னியாகுமரி ஆகிய மாவட்ட மக்களுக்கு தமிழ்நாடு அரசின்

சார்பில் ஏற்கனவே பல்வேறு நிவாரண உதவிகள் அறிவிக்கப்பட்டு வழங்கி வரும் நிலையில் தற்போது கூடுதலாக தமிழக அரசின் நிதியிலிருந்து ரூ.1000 கோடி நிவாரண உதவிகள் வழங்கப்படும் என முதலமைச்சர் அறிவித்துள்ளார்.

ஒன்றிய அரசு நிதி ஏதும் வழங்காத நிலையில் முதலமைச்சரின் இந்த அறிவிப்பு பாராட்டுக்குரியது. மார்க்சிஸ்ட் கம்யூனிஸ்ட் கட்சியின் தமிழ்நாடு மாநிலச் செயற்குழு இதனைவரவேற்கிறது. மிக்ஜம் புயலால் சென்னை மற்றும் அருகாமை மாவட்டங்கள் கடுமையான பாதிப்புகளைச் சந்தித்தன. இந்த பாதிப்புகளிலிருந்து மீள்வதற்குள் தென்மாவட்டங்

களில் பெய்த அதி கனமழையின் காரணமாக தூத்துக்குடி, திருநெல்வேலி, தென்காசி, கன்னியாகுமரி ஆகிய மாவட்டங்கள் பெரும் பாதிப்புகளுக்குள்ளாகின. அனைத்தையும் இழந்து மக்கள் நிர்க்கதியான நிலைக்குத் தள்ளப்பட்டனர். தமிழக அரசின் சார்பில் மேற்கொள்ளப்பட்ட துரித நடவடிக்கைகள் மற்றும் நிவாரண உதவிகள் மக்கள் இயல்பு வாழ்க்கைக்கு திரும்பப் போவதில் அமைந்தன. ஒன்றிய அரசு, தமிழக அரசின் கோரிக்கையை ஏற்று ரூ.1000 கோடி நிதி ஒதுக்கும் பட்சத்தில் நிவாரண உதவிகளை, உதவித் தொகைகளை மேலும் அதிகரித்திட

வாய்ப்புகள் ஏற்படும்.

ஒரு ரூபாய் கூட ஒதுக்காத மோடி அரசு!

தமிழக முதலமைச்சர், பிரதமரை நேரில் சந்தித்து வெள்ளப்பாதிப்புகளுக்கு நிவாரணம் மற்றும் மறு கட்டமைப்பு பணிகளை சீர் செய்திட ரூ. 21 ஆயிரம் கோடி தேசிய பேரிடர் மேலாண்மை நிதியிலிருந்து ஒதுக்கிட வேண்டுமென வலியுறுத்தினார். ஆனால், இதுகாறும் ஒன்றிய பா.ஜ.க. அரசு தமிழகத் திற்கு ஒரு ரூபாய் கூட ஒதுக்காமல் தமிழகத்தை யும், தமிழக மக்களையும் வஞ்சித்து வருகிறது.

ஒன்றிய பா.ஜ.க. அரசு தமிழகத்தின் மீது கொண்டுவஞ்சகப் போக்கை

கைவிட்டு, வெள்ளப் பாதிப்புகளுக்கு தமிழ்நாடு அரசு கோரியுள்ள ரூ. 21 ஆயிரம் கோடி நிதியினை உடனடியாக வழங்கிட வேண்டுமென மார்க்சிஸ்ட் கம்யூனிஸ்ட் கட்சியின் தமிழ்நாடு மாநிலச் செயற்குழு வலியுறுத்துகிறது. இந்த கோரிக்கையை வலியுறுத்தி மார்க்சிஸ்ட் கம்யூனிஸ்ட் கட்சியின் சார்பில் ஜனவரி 3 அன்று சென்னை யில் சாஸ்திரி பவன் முன்பு நடைபெறும் முற்றுகைப் போராட்டத்திற்கு அனைத்துத் தரப்பு மக்களும், ஜனநாயக இயக்கங்களும் கலந்து கொண்ட போராட்ட ரவு அளிக்க வேண்டுமென மார்க்சிஸ்ட் கம்யூனிஸ்ட் கட்சி வேண்டுகோள் விடுகிறது.

தமிழினத் தலைவர்

கலைஞர் நூற்றாண்டு சிறப்பிதழ் (8)

இன்று (ஜனவரி 3) வெளிவருகிறது!

தமிழினத் தலைவர் கலைஞர் அவர்களின் நூற்றாண்டினையாட.

2023 ஜீன் 3 முதல், ஒவ்வொரு மாதமும் 3 ஆம் தேதியன்று “மூரசொலி சிறப்பிதழ்” வெளிவரும் என்று ஏற்கனவே அறிவிக்கப்பட்டுள்ளது.

அந்த அறிவிப்பிற்கு ஏற்ப, இன்று (ஜனவரி 3 - புதன்கிழமை) மூரசொலி சிறப்பிதழ், “கல்வியாளர்கள் பார்வையில் கலைஞர்” என்ற தலைப்பில், மூரசொலியின் இணைப்பாக வெளிவருகிறது.

- ஆசிரியர்.